

ተግባሪት ኮሚቴ ረድኤት ተመዘበልቲ ተጋሩ

Emergency Response Task Force for Displaced Tigreans

መጠቀሚያ ሓገዝ ንተመዘበልቲ ተጋሩ

አብ ውሽጢ ኢትዮጵያ ብፍላይ ድማ አብ ሓደ ሓደ ከባቢታት ክልል ኣምሓራ፣ ብሰንኪ ፕሮፓጋንዳ ምጥፋእ ዘርኢ ፀረ-ሰላም ፀረ-ማዕርነትን ፀረ-ሓድነትን ፅንፈኛ ሓይልታት ተፈጠሩ ብዘሎ ንትግራይ መንነት ዝጠመተ ሕሱም መጥቃዕቲ፣ ብኣሽሓት ዝቐጠሩ ተጋሩ ንዝወሰዱ ዓመታት ካብ ዘጥረዩ መነባብርኦም ገዝኦምን ንብረቶምን ተመዘቢሎም ናብ ትግራይ እናኣተዉ ይርከቡ። ክሳብ ሓዘ ልዕሊ ሸሞንተ ሸሕ ተጋሩ ናብ ትግራይ ዝኣተዉ እንትኾን ብብማዕልቲ ቁፅርም ብበዝሒ ይውሰኽ ኣሎ።

ብምዃኑ እውን ኣብ ሰሜን ኣሜሪካ እንነብር ተወለድቲ ትግራይ፣ ብወገንና ክንገብር እንክእል ዜግነታዊ ግድነትና ንምፍጻም፣ ብተበግሶ ግዳሳት ተጋሩ፣ ዋሽንግተን ዲሲ ማእኸላ ዝገበረት ረድኤት እተተኣኻኽብ ተግባሪት ኮሚቴ ኣጣይሽና ካብ ባሕቲ መስከረም 2009 ኣትሒቲ ብዕሊ ምንቕስቓስ ምጅማርና ዝፍለጥ እዩ። ቀንዲ ዕማም እዛ ተግባሪት ኮሚቴ እውን ንኡሎም ተወለድቲ ትግራይ ሰሜን ኣሜሪካ ብምትሕብባር፣ ንቶም ብፕሮፓጋንዳ ምጥፋእ ዘርኢ ዝተሳቐዩ፣ ኣደዳ መግረፍትን ፀርፍን፣ ከምኡ ድማ ሞትን መቐሰልትን ዝኾኑ ተመዘበልቲ ወገናትና ዝውዕል ገንዘባዊ ሓገዝ ምትእኻኻብ እዩ።

ንዙይ ንምትግባር እውን ሕጊ ኣሜሪካ ብዘፈቐደ ኣሰራርሓ ካብ ታክስ ነፃ ዝኾነ ገንዘባዊ ሓገዝ ንተመዘበልቲ ተጋሩ ንምትእኻኻብ ዘክእል ሒሳብ ባንኪ ዝተኸፈተ እንትኾውን፣ ንኡሎም ዝግበሩ ወፊያታት ሕጋዊ ቅብሊትን፣ ንወፊይቲ ድማ ንምንኳይ ታክስ (Tax deduction) ዝሕገዝ ወረቐት ምስክርነትን ተዳልዩ ኣሎ። ስለዙይ ኣብ ዝተፋላለዩ ከተማታት ሰሜን ኣሜሪካ እንነብር ተወለድቲ ትግራይ፣ ተጋሩ ብምዃኖም ጥራሕ ኣብ ልዕሊ ወገናትና ንዝበፀሐ ኣረሜኔያዊ ግፍዒ ግበረ-ምላሽ ምእንታን ክንህብ፣ ሰንበት 2 ኦክቶበር 2016 ማእኸሉ ኣብ ዋሽንግተን ዲሲ ገይሩ ኣብ ዝካየድ ምድላው ምውህላል ሓገዝ፣ ዜግነታዊ ብዕሊትና ንክነበርክት ብክብሪ ንዕድም።

ነበርቲ ዋሽንግተን ዲሲን ከባቢኡን ዝኾንና ተወለድቲ ትግራይ፣ ሰንበት 2 ኦክቶበር 2016፣ ሰዓት 2:00PM ኣትሒቲ ኣብ 903 South Highland Street, Arlington, VA 22204 ኣብ ኣዳራሽ ኢትዮጵያን ኮሚዩኒቲ (ECDC) ኣብ ዝካየድ ፍሉይ ምድላው ምውህላል ሓገዝ ንተመዘበልቲ ተጋሩ፣ በኣካል ተረኪብና ብንጥፈት ንክትሳተፍ ንዕድም። ኩልና ተጋሩ ማዕረ ከም ሰብ ዋሒን ክንርከበሉ ዝግባእ መድረኽ ስለዝኾነ፣ ኣብ ካልኦት ከተማታት ኣሜሪካን ካናዳን እትነብሩ ተጋሩ እውን ኣብ ዘለኹምዎ ኮይንኹም ኣብዙ ጉዳይ ኩላትና ዝኾነ መድረኽ ብእተን ኣብ ታሕቲ ዝተጠቐሳ ቁፅራታት ስልኪ ንክትሳተፉ ብክብሪ ንዕድም።

- ◆ ብቼክ ወይ ብትእዛዝ ክፍሊት (Money order) ንዝግበር ሓገዝ Displaced Tigreans Fund ንክብሃል፤
- ◆ ኣብ Bank of America ብስም Displaced Tigreans Fund ተባሂሉ ናብ ዝተኸፈተ ሒሳብ ባንኪ ብቐጥታ ንምእታው (direct bank deposit) ወይ ድማ ብPayPal ኣካውንት ንምውፋይ፣ ብእተን ኣብ ታሕቲ ዝተጠቐሳ ቁፅራታት ስልኪ መረዳእታ ንክትሓቱ እናሓበርና፣ መረዳእታ ወፊያ ናብ ፖስታ ወይ ኢሜል ኣድራሻና ስደዱልና፤
- ◆ ካብ ውልቀ ሒሳብ ባንኪ ብቐጥታ ንምውፋይ (Bill pay)፣ ቀባሉ ብዘሎ ስምን ኣድራሻን ፈንድ ተመዘበልቲ ተጋሩ ብምውፋይ፣ መረዳእታ ወፊያ ናብ ፖስታ ወይ ኢሜል ኣድራሻና ልኣኹልና።

Displaced Tigreans Fund
901 South Highland Street, #301
Arlington, VA 22204

ተግባሪት ኮሚቴ ረድኤት ተመዘበልቲ ተጋሩ
ቁፅራታት ስልኪ (301) 787-9869, (571) 242-7749, (703) 956-0610, (571) 344-1335
Email: Tftegarus@verizon.net